



## Assoċjazzjoni Kunsilli Lokali

Local Councils' Association Malta

A: Local Councils' Association  
Local Government Building,  
Triq il-Gvern Lokali,  
Marsa, MRS3000 - Malta

T: 00356 2596 8000  
E: lca@lca.org.mt  
[www.lca.org.mt](http://www.lca.org.mt)

### Minuti – Laqgħa tal-Eżekuttiv Nu. 48

**Data:** It-Tlieta, 25 ta' Novembru 2025

**Ħin:** 17:30

**Post:** Binja Assoċjazzjoni Kunsilli Lokali, Binja tal-Gvern Lokali, il-Marsa

#### Preżenti:

Is-Sur Mario Fava – President

Kav. Paul Farrugia – Viċi President

Is-Sur Anthony Chircop – Membru

Is-Sur Jesmond Aquilina – Membru

Is-Sur Stephen Sultana – Membru

Is-Sur Sandro Azzopardi – Membru

Is-Sur Max Zammit – Membru

#### Skuzati

H.E Clifford Galea Vella – Membru

Dr. Samuel Azzopardi – Viċi President

Is-Sur Charles Bonello – Membru

Is-Sur Steven Axisa – Membru

#### Uffiċjal Preżenti:

Sa. Lianne Cassar – Segretarju Eżekuttiv



#### **48.1 Ittri ta' apologiji**

48.1.1 Il-President semma li Dr. Samuel Azzopardi, is-Sur Steven Axisa, Is-Sur Charles Bonello u H.E Clifford Galea Vella talbu li jkunu skużati.

48.1.2 Fuq proposta tal-President issekondata mis-Sur Stephen Sultana, l-Eżekuttiv approva unanimament li jitniżżlu skużati.

#### **48.2 Qari u Approvazzjoni tal-Minuti Laqgħa Nu. 47**

48.2.1 Il-President preżenta l-minuti hekk kif kienu mibgħutha lill-Eżekuttiv mis-Segretarju Eżekuttiv.

48.2.2 Fuq proposta tal-President issekondata minn Chev Paul Farrugia, l-Eżekuttiv approva l-minuti hekk kif gew preżentati.

#### **48.3 Approvazzjoni Skeda tal-Pagamenti Nu. 46**

48.3.1 Fuq proposta tal-President li giet issekondata mis-Sur Sandro Azzopardi u s-Sur Max Zammit giet approvata l-iskeda ta' pagamenti għall-perjodu ta' 22 t' Ottubru 2025 u l-25 ta' Novembru 2025 li kienet tammonta għal €111,461.54.

#### **48.4 Punti mill-Minuti Laqgħa Nu 46**

##### **48.4.1 CEMR**

Il-President semma li l-preparament ta' Summit kienu għaddejjen tajjeb u bdew jiġu konklużi l-affarijiet kollha li l-Assoċjazzjoni intalbet sabiex tiegħu hsieb.

Il-President semma li fil-jiem li għaddew kienu s-Serbia għal-laqqgħa tad-Diretturi u Segreatrji Ġenerali ta' CEMR u hemmhekk ingħatat ukoll overview tax-xogħol u anki l-agenda ta' Summit. Semma li jidher li l-Prim Ministru u lanqas d-Deputat Prim Ministru mhux ser ikun jistgħu jattendu imma kkonfermaw l-attendenza tagħhom l-Onor. Clyde Caruana u l-Onor. Alison Zerafa Civelli sabiex jagħmlu l-interventi tagħhom.

##### **48.5 Komunikazzjoni mill-President**

##### **48.5.1 CoE**

Il-President semma li l-Assoċjazzjon irnexxiela taħdem mad-delegazzjoni ġewwa s-Strasburgu kif ukoll mal-Kunsill tal-Ewropa sabiex inżommu l-kariga ta' viċi president għand wiehied mil-Membri tad-delegazzjoni Maltija. Semma li dan il-



post kien okkupat minnu bħala Kap tad-delegazzjoni Maltija sakemm għalla l-irwol tiegħu bħala Membru tad-delegazzjoni u minnfloku inħatar is-Sur Stephen Sultana. Semma li ma setax ikun hemm avviżi minn qabel għaliex il-kandidaturi għall-pożizzjoni għalqu f'tit siegħat biss qabel saret l-elezzjoni bejn il-Membri tal-Kunsill Ewropew. Semma wkoll li persuni li huma eliġgibbli għal din il-kariga huma Membri ta' l-istess kungress.

**48.5.2 Qualification  
Allowance**

Il-President semma li kienet dahlet talba mill-impjegata fi skala 15 sabiex tkun tista' tapplika għall-qualification allowance ta' kwalifika li għandha f' MQF Livell 4. Fuq proposta tal-President issekondata mis-Sur Sandro Azzopardi, l-Eżekuttiv approva din it-talba.

**48.5.3 SMART City World  
Expo**

Il-President semma li minn attenda kellu opportunita' li jiltaqa' ma' proġetti li huma rilevanti għall-ħidma tagħna fil-qasam tal-Gvern Lokali.

**48.5.4 Covenant of  
Mayors**

Il-President semma li li waqt li kienu Barċellona jattendu Smart City World Expo, kien hemm l-opportunita' ta' laqgħa bejn l-AKL u rappreżentanti ta' CEMR fejn fost l-oħrajn kien diskuss kif nistgħu nerġgħu nagħtu spinta 'l quddiem il-Patt tas-Sindki. Semma wkoll li kien infurmat mingħand dawn ir-rappreżentanti li s-Sur Noel Formosa kien gie appuntat bħala Ambaxxatur għall-Malta fuq dan il-Patt.

**48.5.5 Prime Minister  
School Malta**

Il-President semma li l-inawgurazzjoni uffiċjali kienet ser issir waqt is-summit ta' CEMR. Semma li kienu ħargu stedinet lil kull Membru Parlamentari mara sabiex ikunu fostna waqt l-inawgurazzjoni.

**48.5.6 March for Peace**

Il-President semma li dan il-marċ ser issir il-Belt nhar id-29 ta' Novembru b' kollaborazzjoni ma' The Malta Foundation for Social Wellbeing u organizazzjonijiet oħrajn.

**48.5.7 ALDA**

Il-President semma li anki waqt li kienu Barċellona kellhom laqgħa ma' rappreżentanti tal-ALDA peress li l-Assoċjazzjoni kienet shortlisted sabiex tospita l-ALDA Fesitval 2026.

**48.5.8 Laqgħa mad-  
Direttur Ġenerali għall-**

Il-President semma li kellu laqgħa informali mad-Direttur Ġenerali għall-Gvern Lokali. Semma li kienu diskussi diversi divergenzi li hemm bejn il-partijiet u kif wiehed jista' jaħdem



## Gvern Lokali

iktar viċin. Semma li minkejja wara li saret din il-laqgħa jsir jaf li id-DLG organizzat laqgħa mas-segretarji Eżekuttivi biss u li infurmathom li ser tkun qed toħroġ sejhiet centralizzati għall-applikazzjonijiet diġitali u vetturi tal-elettriku.

Is-Sur Max Zammit semma li l-mod kif qed titħaddem l-formula tal-allokazzjoni, hafna Sindki qed isibuha komda li jzommu l-fondi għall-Kunsill u jieħdu servizzi offruti mill-entitajiet.

Il-President semma li għalhekk dan kollu huwa problema għax qed titkisser ir-relevanza tal-Kunsill Lokali. Insista wkoll li l-irwolijiet għandhom jiġu definiti jekk hadd am jaf x' irwol għandu sabiex min hu responsabbli li jagħmel il-policies jieħu din ir-responsabbilità u japplikaha.

## 48.5.9 Haddiema Klerikali

Il-President semma li għaddejjen laqgħat mal-UHM sabiex tkun stabbilita l-eligibilità għall-kandidati f' postijiet vakanti. Semma li saret laqgħa wkoll ma' Malta Qualifications Framework sabiex anki jiġu ivvettjati minnhom sabiex il-livelli jkun komparabbli. Semma li l-UHM qed tipprova tiskeda data għall-laqgħa mal-RIU u d-Divizjoni għall-Gvern Lokali.

## 48.5.10 Teambuilding

Il-President semma li din l-attività saret u kienet ta' suċċess. Semma li mistiedna għall-attività kien hemm ir-Regjuni, il-Kunsilli u anki d-Divizjoni għall-Gvern Lokali.

## 48.5.11 Demografiku

### Studju

Il-President semma li kienu għaddejjen laqgħat mal-Universita' ta' Malta sabiex isir studju demografiku. Semma li ser ikunu qed jgħaddulu l-metodoloġija u anki t-termini ta' referenza.

## 48.5.12 Laqgħa SEM

Il-President semma li kienet saret laqgħa ma' SEM Malta li apparti l-irwol ta' SEM fejn jidhlu proġetti Ewropej issemmev ukoll il-funzjonijiet godda li qed tassumi s-SEM permezz tal-policy unit il-gdid. Semma wkoll li kienet diskussa li ssir inizjattiva lejn Mejju anki permezz tal-Kummissarju s-Sur Glenn Micallef sabiex ir-residenti jersqu aktar lejn dak li toffri l-UE.

## 48.5.13 Swieq fil-Beraħ

Il-President semma li kien għadd kemm kellu laqgħa mal-Kunsill Lokali taż-Żurrieq, ma' rappreżentant mid-Dipartiment ta' Trade kif ukoll ma' rappreżentant tar-residenti. Semma li irnexxilhom jidentifikaw post ieħor sabiex jarma l-monti, ser ikunu qed jipprezentaw pjanta lil TM għall-approvazzjoni. Semma li fejn kien qed jintrama l-monti kineu qed jimblokka l-garaxxijiet li hemm fit-triq.



**48.5.14 Allokazzjoni AKL**

Il-President semma li kien infurmat wara li ġie moqri il-budġit Nazzjonali li l-AKL kellha tnaqqis ta' 45% allokazzjoni mis-sena 2025 għas-sena 2026. Semma li wara komunikazzjoni li kellu kemm mas-Sur Kevin Mahoney kif ukoll mas-Sur Paul Zahra, Segretarju Permanenti fil-ministeru tal-Finanzi, talab laqgħa mas-Sur Zahra. Spjega li l-Assoċjazzjoni dejjem għalqet l-account fil-hin u anki preżentat Estimi Finanzjarji għal darba darbtejn għaliex matul is-sena l-estimi jiġu reveduti skont il-ħtieġa matul is-sena. Apparti minn hekk l-Assoċjazzjoni dejjem ippreżentat Business Plans skond kif mitluba imma jidher li dawn ir-rapport kienu qed isiru biex ngħidu saru għaliex fl-ippjanar ta' minn kellu jara li l-AKL ikollha allokazzjoni adegwata dan falla milli jagħti kas il-pjanijiet li kienu mfassla f' dawn ir-rapporti. Il-President semma li l-AKL ingħatat is-support kollu mill-Ministeru tal-Finanzi dan anki wara li hemm postijiet vakanti li kienu approvati anki mid-Divizjoni u li issa għalihom tnaqset l-alkokazzjoni. Il-President qara wkoll parti minn email li fiha l finanzia iddikjaraw li se jghinu tul is sena 2026 biex jaraw kif se jigi newtralizzat id deficit. Semma li kif tibda s-sena 2026 l-AKL ser tkun qed tara li tagħmel talba formali għall-alkokazzjoni li ngħtat inqas mis-sena 2025.

**48.5.15 Konsultazzjoni  
Pubblika**

Il-President semma li l-Onor. Rebecca Buttigieg kienet nidietskonsultazzjoni pubblika rigward kif it-tfal iqasmu l-hin liberu tagħhom. Il-President semma li l-AKL ser tkun qed tara d-dokumentu u thejji anki opinjoni li tiġi mqassma mar-reġjuni u l-Eżekuttiv.

**48.5.16 Turizmu  
Sostenibbli**

Il-President semma li l-Assoċjazzjoni kienet qed tfassal ukoll opinjoni fuq turizmu sostenibbli. Talab lil dawk il-membri li għandhom xi kummenti li jixtiequ jinkludu. Is-Sur Max Zammit bagħat il-punti min-naħa tiegħu sabiex ikunu inkluzi.

**48.5.17 Proġetti ALDA**

Il-President semma li l-AKL kienet mistiedna għewwa Ruma sabiex flimkien mal-FSWS u anki rappreżentanti oħrajn internazzjonali għall-għeluq tal-proġett fuq d-Drittijiet Umani Focus. Semma wkoll li min-naħa l-oħra, fl-istess granet l-Assoċjazzjoni kienet mistiedna għall-proġett ieħor Citizens Forsight Europe.

**48.5.18 Kuntratt tal-  
ħaddiema non-klerikali**

Il-President semma li l-kunsilli kienu irċievew komunikazzjoni mid-Divizjoni għall-Gvern Lokali, b' template ta' agreement gdid għall-ħaddiema non-klerikali. Fejn fost il-klawżoli kien hemm li l-kuntratt jista' jkun ta' 3 snin, 3 snin jew 3snin u sena



u wara jiġu fuq kuntratt definit, akkumular ta' leave mhemmx threshold ta' siegħat li jistgħu jakkumulaw kif ukoll li ser ikunu eligibbli għal 6% performance bonus.

- 48.5.19 Procura+ Membership** Il-President semma li ser tkun imġedda l-membership tal-Procura+
- 48.5.20 Assoċjazzjoni tal-Kunsilli Griegi** Il-President semma li kien hemm laqgħa skedata nhar is-6 ta' Diċembru 2025 peress li dawn kienu jinsabu Malta għas-Summit ta' CEMR.
- 48.5.21 Haddiem CIES** Il-President semma li kien qed ikun propost li l-haddiem ta' CIES jiġeddiedlu l-kuntratt għal sena oħra. Kien hemm qbil dwar dan.
- 48.5.22 Workshop fuq l-Audits tal-Kunsill** Il-President semma li b' kollaborazzjoni mal-NAO u anki mad-Divijoni qed ikun propost li nhar it-13 ta' Jannar 2026 ser jinżamm workshop informattiv rigward il-proċess tal-awditjar. Il-President semma li hemm laqgħa skedata fuq l-aġenda mal-partijiet ikkonċentrati.
- 48.5.23 ELoGE** Il-President semma li l-hidma pjanata għas-sena 2025 fuq il-programm tal-ELoGE kinet tlesta u l-aħħar laqgħa online kienet pjanat sabiex issir nhar id-9 ta' Diċembru 2025. Wara jsir rapport lill-Kungress sabiex nagħlqu l-proġett min-naha tagħhom minhabba r-rimborż.
- 48.5.24 Konsultazzjoni fuq l-Ambjent** Il-President semma li r-Reġjun Nofsinhar kienu baġtu rispons. Talab li jekk hemm Reġjuni oħrajn li jridu jibgħatu r-rispons, għandhom jagħmlu dan sal-aħħar ta' Novembru.
- 48.5.25 TSI fund** Il-President semma li matul is-sena 2026 ser tibda hidma sabiex naraw kif bħala Assoċjazzjoni nistgħu nibbenifikaw mill-fond ta' TSI sabiex issir studju fuq il-Gvern Lokali u l-perċezzjoni tar-residenti li eventwalment ikun hemm titjeb jew rekomandazzjoni għall-bdil fil-policies.
- 48.5.26 Govtech4all** Il-President semma li l-Assoċjazzjoni giet avvicinata mill-MDIA u l-MITA sabiex jitwettag il-proġett ta' AI Sandbox sabiex jindirizza sfida fl-operat tal-Kunsilli Lokali. Semma li t-total ta' dan il-fond huwa ta' €96,000 u li bihom jiġi żviluppat software b' AI li jkun ta' assistenza.
- 48.5.27 Taħriġ fuq Risk Assessment u Poloz tal-** Il-President semma li kien ingaġġat Health and Safety Officer li preżenta proposta ta' taħriġ u handbook rigward risk



**Assigurazzjoni**

assessments u poloz tal-assigurazzjoni li l-Kunsilli jridu jagħmlu għall-attivitajiet u proġetti ta' kostruzzjoni.

**48.5.28 Tribunali Lokali**

Il-President semma li għandu jsejjaħ għal-laqqha mas-Segretarju Permanenti tal-Ġustizzja bejn il-15 u l-20 ta' Diċembru.

**48.5.29 Hlas ta' kontijiet tal-ARMS**

Il-President semma li wara diversi laqgħat bejn l-ARMS u l-AKL u sa kienet saret laqgħa għall-Kunsilli Lokali interessati dan il-proċess kien twaqqaf hesrem min-naħa tal-ARMS. Wara li dawn ġew affaċċjati mill-AKL ta' x' wassal għal dan in-nuqqas ta' aptit li dan il-proċess jtkompla wara li kien hemm diversi Kunsilli Lokali intressati, l-AKL hadet ir-risposta li kien hemm komunikazzjoni bejn l-ARMS u Diviżjoni għall-Gvern Lokali fejn minhabba f' hekk, l-ARMS waqfet il-process. Il-President semma li huwa intalab jerġa' jgħaddi l-lista tal-Kunsilli li kienu interessati lill-ARMS u kien hemm qbil li l-process jtkompla.

**48.5.30 MoU – Xejnza Malta**

Il-President semma li l-AKL kienet għaddiet l-emendi għal dan l-MoU. Semma li jidher li Xjenza Malta kienet għadha qed tistenna rispons mid-diviżjoni għall-Gvern Lokali.

**48.6 Komunikazzjoni mill-Eżekuttiv**

48.6.1 Il-Kav. Paul Farrugia talab li jitkellem fuq dak li għadda minnu r-Regjun tal-Port u l-Kunsill Lokali tal-Birgu meta applikaw sabiex ikunu l-Belt Kulturali Ewropea 2031. Il-President semma li r-Regjun kien hareġ stqarrija li tispjega dak kollu li r-Regjun kellu xi jgħid dwar din l-applikazzjoni. Semma li wara ħafna laqgħat mal-VCA u li dawn twaqqfu hasrem, jidher li kien hemm intrvent mill-Onor. Owen Bonnici sabiex il-bid tgħaddi fir-responsabbilita' tal-Fondazzjoni Kottonera. Minn dak inhar 'l hawn ir-Regjun u kif ukoll il-Kunsill ma' baqgħux ikunu involuti. Semma li li meta talbu informazzjoni dejjem ingħatat informazzjoni bażika għax il-kumpliment kien sigriet li ma setgħux jikxfu minhabba li kienu f' kompetizzjoni m' Għawdex. Semma li kien sar ukoll MoU bejn ir-regjun u l-fondazzjoni fejn għaddew €200,000 bejn is-sena 2024 u s-sena 2025 kif ukoll €100,000 mid-Diviżjoni u €50,000 mill-Kunsill Lokali tal-Birgu. Kav. Farrugia semma li r-Regjun għadu qed jistenna spjegazzjoni ta' x' sar minn dawn il-fondi meta l-bid sottomessa kienet waħda miżera għall-aħħar. Semma li r-regjun u l-Kunsill qatt ma kienu notifikati li kienu ġejjien l-evalwaturi u li saħansitra kien hemm press call sabiex jiġi jithabbar ir-riżultat. Semma li dan huwa ta' dispjaċir għas-Sindki kollha fir-Regjun li minkejja li afdaw u approvaw dak kollu li ntalbu japprovaw huma tħallew fl-għama u saħansitra ġew użati.



**Assoċjazzjoni  
Kunsilli Lokali**

Local Councils' Association Malta

**A:** Local Councils' Association  
Local Government Building,  
Triq il-Gvern Lokali,  
Marsa, MRS3000 - Malta

**T:** 00356 2596 8000  
**E:** lca@lca.org.mt  
**www.lca.org.mt**

#### **48.7 Aġġornament**

- 48.7.1 Il-Laqgħa aġġornat fis-seba' ta' filgħaxija. L-Eżekuttiv qabel li għandu jerga' jiltaqa' nhar it-Tnjen, 22 ta' Diċembru 2025 fis-sitta ta' filgħaxija fil-Binja tal-AKL, ġewwa l-Marsa.

**Mario Fava**  
President

**Lianne Cassar**  
Segretarju Eżekuttiv